



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 മാർച്ച് 24 24th March 2015 1190 മീനം 10 10th Meenam 1190 1937 ചൈത്രം 3 3rd Chaithra 1937	നമ്പർ } No. } 12
---------------------	---	--	---------------------

PART III Fisheries Department

തിരുവനന്തപുരം ഫിഷറീസ് സഹകരണ സംഘം
രജിസ്ട്രാർ/ഫിഷറീസ് ജോയിന്റ് ഡയറക്ടർ
(ദക്ഷിണ മേഖല)-ടെ നടപടിക്രമം

ഉത്തരവ് നമ്പർ എഫ്3/1079/2011 തീയതി 16-2-2015

വിഷയം:—ഫിഷറീസ്—സഹകരണം—പുന്നപ്ര പരവൂർ
വനിതാ മത്സ്യത്തൊഴിലാളി വികസന
ക്ഷേമ സഹകരണ സംഘം ക്ലിപ്തം
നമ്പർ എഫ് (എ) വി. 163—സമാപ്തീകരണം—
ലിക്വിഡേഷൻ നിയമിച്ച് ഉത്തരവ്
പുറപ്പെടുവിക്കുന്നത്—സംബന്ധിച്ച്.

പുന്നപ്ര പരവൂർ വനിതാ മത്സ്യത്തൊഴിലാളി വികസന
ക്ഷേമ സഹകരണ സംഘം ക്ലിപ്തം നമ്പർ എഫ് (എ) വി. 163
കഴിഞ്ഞ പത്ത് വർഷത്തോളമായി പ്രവർത്തനരഹിതമാണെന്നും
സംഘംവക റിക്കാർഡുകളും രജിസ്റ്ററുകളും നിലവിൽ ഒന്നും
ലഭ്യമല്ലെന്നും സംഘത്തിന് മത്സ്യമെഡിൽ സാമ്പത്തിക
ബാധ്യതയൊന്നും ഇല്ലെന്നും ആയതിനാൽ സംഘം
സമാപ്തീകരിക്കാവുന്നതാണെന്നും റിപ്പോർട്ട് ചെയ്തിരുന്നു.
തുടർന്ന് മേൽ പരാമർശം 2 പ്രകാരം സംഘം പ്രവർത്തനം
സമാപ്തീകരിക്കുന്നതിനെതിരെ ആക്ഷേപം ബോധിപ്പിക്കുന്നതിന്
കേരള സഹകരണസംഘം നിയമം വകുപ്പ് 71 (1) അനുസരിച്ച്
നോട്ടീസ് പുറപ്പെടുവിച്ചിരുന്നു. സമാപ്തീകരണ നോട്ടീസിൽ
മേൽ ആക്ഷേപങ്ങളോ അഭിപ്രായങ്ങളോ നിശ്ചിത
സമയത്തിനുള്ളിൽ ആരും സമർപ്പിക്കുകയുണ്ടായില്ല.

പരാമർശം:—(1) അമ്പലപ്പുഴ ഫിഷറി ഡെവലപ്മെന്റ്
ഓഫീസറുടെ 5-7-2014-ലെ FDO/AMB/
4-3-ാം നമ്പർ കത്ത്.

മേൽ സാഹചര്യത്തിൽ പുന്നപ്ര പരവൂർ വനിതാ
മത്സ്യത്തൊഴിലാളി വികസന ക്ഷേമ സഹകരണ സംഘം
ക്ലിപ്തം നമ്പർ എഫ് (എ) വി. 163-ന്റെ പ്രവർത്തനം കേരള
സഹകരണ സംഘം നിയമം വകുപ്പ് 71 (2) പ്രകാരം
സമാപ്തീകരിക്കുവാൻ ഉത്തരവായിരിക്കുന്നു. കേരള സഹകരണ

(2) ഈ ഓഫീസിലെ 4-8-2014-ലെ
എഫ്3-1079/2011-ാം നമ്പർ
സമാപ്തീകരണ നോട്ടീസ്.

സംഘ നിയമത്തിലെ വകുപ്പ് 72 (1) പ്രകാരം അമ്പലപ്പുഴ ഫിഷറീ ഡെവലപ്മെന്റ് ഓഫീസറെ ലിക്വിഡേറ്ററായി നിയമിച്ചു കൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ സകല ആസ്തികളും സംഘം റിക്കാർഡുകളും നിയമാനുസൃതം ചുമതല ഏറ്റെടുക്കേണ്ടതും ഇത് സംബന്ധിച്ച റിപ്പോർട്ട് സമർപ്പിക്കേണ്ടതുമാണ്. ലിക്വിഡേറ്റർ, കേരള സഹകരണ സംഘനിയമത്തിലെ വകുപ്പ് 71, 72, 73 ചട്ടം 69 പ്രകാരമുള്ള നടപടിക്രമങ്ങൾ പൂർത്തിയാക്കി നിശ്ചിത സമയത്തിനകം അന്തിമ സമാപ്തീകരണ റിപ്പോർട്ട് സമർപ്പിക്കേണ്ടതാണ്.

(ഒപ്പ്)

ഫിഷറീസ് സഹകരണ സംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ
(ദക്ഷിണ മേഖല), തിരുവനന്തപുരം.

വിജ്ഞാപനം

നമ്പർ 3/13.

2015 ഫെബ്രുവരി 25.

ആലപ്പുഴ ജില്ലയിലെ മത്സ്യ വകുപ്പ്, തേവർവട്ടം ഫിഷറീസ് സെക്ഷനിൽപ്പെട്ട കാക്കത്തുരുത്ത് ഊന്നിപ്പാട്ടിലെ 17, 18 നമ്പർ 1/4 വല വീതം ഒന്നാം തരത്തിൽപ്പെടുത്തി പി. റ്റി. ആർ. 768 പട്ടയപ്രകാരം ചേർത്തല താലൂക്കിൽ പാണാവള്ളി പഞ്ചായത്തിൽ പ്ലാവുകൾ ശ്രീ. കുഞ്ഞൻ പേർക്ക് പതിച്ച് പട്ടയം നൽകിയിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ ടി ഊന്നി അറക്കുറ്റി സബ് രജിസ്ട്രാറാഫീസിലെ 1961-ലെ 3365, 1968-ലെ 686-ാം നമ്പരായി രജിസ്റ്റർ ചെയ്ത തീറാധാര പ്രകാരം അരുർ വില്ലേജിൽ എരമല്ലൂർ മുറിയിൽ കാരിക്കണം ചേരിൽ താമസിക്കും മാക്കി മകൻ ശങ്കുപേർക്ക് തീറായി വിറ്റിട്ടുള്ളതാകുന്നു. ടി ഊന്നി ടിയാന്റെയും ഭാര്യയുടെയും

മരണശേഷം പിൻതുടർച്ചാവകാശികൾ തയ്യാറാക്കിയ ഭാഗ ഉടമ്പടി പ്രകാരം ചേർത്തല താലൂക്കിൽ എഴുപുന്ന വില്ലേജിൽ എരമല്ലൂർ മുറിയിൽ കരിക്കണം ചേരിൽ നിന്നും മാറി കൃഷ്ണപ്രിയയിൽ താമസിക്കും ശങ്കു മകൻ പുരുഷോത്തമൻ ലഭിച്ചിട്ടുള്ളതാകുന്നു. ടി ഊന്നിവലകൾ തന്റെ പേരിൽകൂട്ടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ പകർപ്പ് സഹിതം ശ്രീ. പുരുഷോത്തമൻ, കൃഷ്ണപ്രിയയിൽ അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ പരമ്പരാഗത മത്സ്യത്തൊഴിലാളി കുടുംബത്തിലെ അംഗമാണെന്ന് ബോധ്യപ്പെട്ടിരിക്കുന്നു.

മേൽ വിവരിച്ച സാഹചര്യത്തിൽ കാക്കത്തുരുത്ത് ഊന്നിപ്പാട്ടിലെ 17, 18 നമ്പർ 1/4 വല വീതം ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനി ഒരറിയിപ്പ് കൂടാതെ ടി 17, 18-ാം നമ്പർ ഊന്നിവലയുടെ പഴയ പട്ടയം റദ്ദ് ചെയ്ത് പുതിയ പട്ടയം ടി പുരുഷോത്തമൻ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചു കൊള്ളുന്നു.

ഫിഷറീസ് ഡെപ്യൂട്ടി

ഡയറക്ടറാഫീസ്,

ആലപ്പുഴ.

(ഒപ്പ്)

ഫിഷറീസ് ഡെപ്യൂട്ടി ഡയറക്ടർ.